

Ganga Stotram

dēvi! surēśvari! bhagavati! gaṅgē tribhuvanatāriṇi taraḷataraṅgē |
śaṅkaramauḷivihāriṇi vimalē mama matirāstāṃ tava padakamalē || 1

bhāgīrathisukhadāyini māstava jalamahimā nigamē khyātaḥ |
nāhaṃ jānē tava mahimānaṃ pāhi kṛpāmayi māmajñānam || 2

haripadapādyataraṅgiṇi gaṅgē himavidhumuktādhavaḷataraṅgē |
dūrīkuru mama duṣkṛtibhāraṃ kuru kṛpayā bhavasāgarapāram || 3

tava jalamamalaṃ yēna nipītaṃ paramapadaṃ khalu tēna gṛhītam |
mātargaṅgē tvayi yō bhaktaḥ kila taṃ draṣṭuṃ na yamaḥ śaktaḥ || 4

patitōddhāriṇi jāhnavi gaṅgē khaṇḍita girivamaṇḍita bhaṅgē |
bhīṣmajanani hē munivarakanyē patitanivāriṇi tribhuvana dhanyē || 5

kalpalatāmiva phaladāṃ lōkē praṇamati yastvāṃ na patati śōkē |
pārāvāravihāriṇi gaṅgē vimukhayuvati kṛtataralāpāṅgē || 6

tava chēnmātaḥ srōtaḥ snātaḥ punarapi jaṭharē sōpi na jātaḥ |
narakanivāriṇi jāhnavi gaṅgē kaluṣavināśini mahimōttuṅgē || 7

punarasadaṅgē puṇyatarāṅgē jaya jaya jāhnavi karuṇāpāṅgē |
indramukuṭamaṇirājītacharaṇē sukhadē śubhadē bhṛtyaśaraṇyē || 8

rōgaṃ śōkaṃ tāpaṃ pāpaṃ hara mē bhagavati kumatikalāpam |
tribhuvanasārē vasudhāhārē tvamasi gatirmama khalu saṃsārē || 9

alakānandē paramānandē kuru karuṇāmayi kātaravandyē |
tava taṭanikaṭē yasya nivāsaḥ khalu vaikuṇṭhē tasya nivāsaḥ || 10

varamiha nīrē kamaṭhō mīnaḥ kiṃ vā tīrē śaraṭaḥ kṣīṇaḥ |
athavāśvapachō malinō dīnastava na hi dūrē nṛpatikulīnaḥ || 11

bhō bhuvanēśvari puṇyē dhanyē dēvi dravamayi munivarakanyē |
gaṅgāstavamimamamalaṃ nityaṃ paṭhati narō yaḥ sa jayati satyam || 12

yēśāṃ hṛdayē gaṅgā bhaktistēśāṃ bhavati sadā sukhamuktiḥ |
madhurākantā pañjhaṭīkābhiḥ paramānandakalitalalitābhiḥ || 13

gaṅgāstōtramidaṃ bhavasāraṃ vāñChitaphaladaṃ vimalaṃ sāram |
śaṅkarasēvaka śaṅkara rachitaṃ paṭhati sukhīḥ tava iti cha samāptaḥ || 14